

कांग्रेस सरकार के खिलाफ भाजपा का जयपुर में प्रदर्शन, उमड़ा जनसैलाब

राज्य की बिगड़ी कानून व्यवस्था, महिला अत्याचार, अवैध खनन, साधु-संतों पर अत्याचार, मॉब लिंगिंग, हिंदुओं पर अत्याचार इत्यादि मुद्दों पर प्रदर्शन

जयपुर। कांग्रेस सरकार के कुशासन और बिगड़ी कानून व्यवस्था को लेकर भाजपा प्रदेशध्यक्ष डॉ. सतीश पुनिया के नेतृत्व में भाजपा ने जयपुर में शहीद स्मारक से लेकर सिविल लाईंस फाटक, मुख्यमंत्री आवास तक विशाल प्रदर्शन किया। इसमें जयपुर शहर, जयपुर देहात उत्तर, जयपुर देहात दक्षिण और आसपास के जिलों के हजारों कार्यकर्ता शामिल हुए। राजस्थान की बिगड़ी कानून व्यवस्था, महिला अत्याचार, अवैध खनन, साधु-संतों पर अत्याचार, मॉब लिंगिंग, हिंदुओं पर हो रहे अत्याचार इत्यादि मुद्दों को लेकर किये गये भाजपा के विशाल प्रदर्शन में हजारों कार्यकर्ता मौजूद रहे हैं।

प्रदर्शन के दौरान सड़क पर उतरी भाजपा टूटी-टूटी नजर आई। प्रदर्शन के नाम पर एकजुट हुए भाजपा के सैकड़ों नेता अपने-अपने कार्यकर्ताओं-समर्थकों के साथ अलग-अलग गुट में नजर आए। वहीं प्रदर्शन में वसुंधरा राजे समर्थक विधायक और नेता नदारद रहे। मुख्यमंत्री अशोक गहलोत की सरकार के खिलाफ भाजपा का ये प्रदर्शन आज जयपुर में शहीद स्मारक से शुरू होकर सिविल लाईन्स फाटक पर आकर खत्म हुआ। भाजपा के प्रदेशाध्यक्ष डॉ. सतीश पुनिया के नेतृत्व में शहीद स्मारक पर ये प्रदर्शन शुरू हुआ, जहां से सैकड़ों भाजपा नेता और कार्यकर्ता रैली निकालते हुए सिविल लाईन्स फाटक तक पहुंचे। गर्वमेंट हॉस्टल चौराहा, सरदार पटेल मार्ग, चौम हाउस सर्किल, राममहल चौराहे होते हुए सिविल लाईन्स फाटक तक पहुंची।

इस प्रदर्शन में पूर्व मुख्यमंत्री वसुंधरा राजे के खेमे के माने जाने वाले कई नेताओं ने खुद को दूर रखा। इसमें कई मौजूद और पूर्व विधायक व पदाधिकारी थे। जयपुर नगर निगम ग्रेटर



भाजपा के प्रदर्शन में प्रदेशाध्यक्ष पुनिया, नेता प्रतिपक्ष गुलाबचंद कटारिया, पूर्व प्रदेशाध्यक्ष अरुण चतुर्वेदी सहित कई सांसद, विधायक, पदाधिकारियों सहित हजारों कार्यकर्ता मौजूद रहे।

की महापौर डॉ. सौम्या गुर्जर, सांगानेर विधायक अशोक लाहोटी, मालवीय नगर विधायक कालीचरण सराफ, विद्याधर नगर विधायक नरपत सिंह राजवी, पूर्व विधायक राजपाल सिंह शेखावत, मोहनलाल गुप्ता, कैलाश वर्मा, लक्ष्मी नारायण बैरवा, पूर्व प्रदेशाध्यक्ष अशोक परनामी समेत कई नेता इस प्रदर्शन में शामिल नहीं हुए। सिविल लाइन्स फाटक से करीब 100 मीटर दूरी पर पुलिस ने 2 लेयर सिक्योरिटी कर रखी थी। लेकिन कार्यकर्ताओं की भीड़ और भगदड़ के चलते पुलिस के जवान पहली लेयर की सिक्योरिटी से कार्यकर्ताओं को रोकने में फेल हो गए। यहां कार्यकर्ताओं ने बेरिकेट्स को हटाकर आगे बढ़ गए।

इसके बाद फाटक से 20 मीटर दूर दूसरे लेयर की बेरिकेटिंग पर पुलिस और कार्यकर्ताओं के बीच मामूली झड़प हो गई। लेकिन अबकी बार पुलिस ने कार्यकर्ताओं को यहां से आगे नहीं बढ़ने दिया। यहां करीब आधा घंटे तक कार्यकर्ता और पदाधिकारी नारेबाजी करते रहे, जिसके बाद पुलिस ने करीब 200 नेताओं और कार्यकर्ताओं को हिरासत में ले लिया।

रैली शुरू होने से पहले ही शहीद स्मारक पर नेता अलग-अलग गुट में अपने-अपने कार्यकर्ताओं और प्रशंसकों के साथ नजर आए। कार्यक्रम के तय समय से करीब 1 घंटे की देरी से पहुंचे प्रदेशाध्यक्ष सतीश पुनिया और नेता प्रतिपक्ष के पहुंचने के बाद रैली शुरू हुई।

रैली में कई नेता शहीद स्मारक से न जुड़कर बीच रास्ते में शामिल हुए। जयपुर ग्रामीण से सांसद राज्यवर्धन सिंह राठौड़ भी भाजपा मुख्यालय के बाहर ही रैली में अपने कार्यकर्ताओं के साथ शामिल हुए और प्रदेशाध्यक्ष समेत दूसरे नेताओं के साथ आगे चलते दिखाई दिए।

प्रदर्शन के दौरान तेज गर्मी और उमस से कई नेताओं के पसीने छूट गए। गर्मी से बेहाल हुए नेता प्रतिपक्ष गुलाब चंद कटारिया को प्रदर्शन स्थल पर ही पुलिस और कार्यकर्ताओं ने संभाला और उनकी शर्ट को उतारकर उनको हवा की। इसके बाद राज्यसभा सांसद घनश्याम तिवाड़ी ने उन्हें पानी पिलाया, तब जाकर कटारिया को थोड़ी राहत मिली। इस दौरान भाजपा प्रदेशाध्यक्ष सतीश पुनिया,

पुनिया समेत तमाम नेताओं को पुलिस चार बसों में बैठाकर विद्याधर नगर थाने ले गई और वहां छोड़ दिया

नेता प्रतिपक्ष गुलाबचंद कटारिया, पूर्व प्रदेशाध्यक्ष अरुण चतुर्वेदी, सांसद घनश्याम तिवाड़ी, राज्यवर्द्धन राठौड़, भारीरथ चौधरी, रामचरण बोहरा, मनोज राजोरिया, प्रदेश महामंत्री एवं विधायक मदन दिलावर, विधायक संजय शर्मा, अनिता भदेल, सुभाष पुनिया, निर्मल कुमावत, मनजीत चौधरी, सुरेश रावत, प्रदेश उपाध्यक्ष मुकेश दाधीच, माधोराम चौधरी, प्रदेश मंत्री श्रवण सिंह बगड़ी, महेंद्र जाटव, महेंद्र यादव, अशोक सैनी, युवा मोर्चा प्रदेशाध्यक्ष हिमांशु शर्मा, ओबीसी मोर्चा प्रदेशाध्यक्ष ओमप्रकाश भडाना, एसटी मोर्चा प्रदेशाध्यक्ष जितेंद्र मीणा, किसान मोर्चा प्रदेशाध्यक्ष हरिराम रणवा,

अल्पसंख्यक मोर्चा प्रदेशाध्यक्ष सादिक खान, जयपुर देहात उत्तर जिला अध्यक्ष जितेन्द्र शर्मा, देहात दक्षिण जिला अध्यक्ष रामानंद गुर्जर, जयपुर शहर जिला अध्यक्ष राघव शर्मा, अलवर दक्षिण जिला अध्यक्ष संजय नरुका, भरतपुर जिला अध्यक्ष सौलेश सिंह, झुंझुनू जिला अध्यक्ष पवन मांवाडिया सहित कई सांसद, विधायकों ने कांग्रेस सरकार के खिलाफ प्रदर्शन किया और गिरफ्तारियां दीं। यहां पहुंचने के बाद कार्यकर्ताओं की पुलिस से झड़प भी हुई, लेकिन आगे घंटे तक चले इस प्रदर्शन और नारेबाजी के बाद कार्यकर्ताओं ने गिरफ्तारी दी। पुनिया समेत तमाम नेताओं को पुलिस 4 बसों में बैठाकर विद्याधर नगर थाने ले गई और वहां छोड़ दिया।

सांसद दिग्विजय सिंह, उदित राज सहित पांच के खिलाफ एफआईआर जिस स्कूल के शिक्षक की पिटाई से छात्र की मौत हुई, उसे आरएसएस का बताया था


एडवोकेट मधुसूदन व्यास ने जालौर के कोतवाली थाने में परिवाद के जरिये एफआईआर में कहा कि आरएसएस पूरे देश में किसी भी तरह से कोई विद्यालय संचालित नहीं करता है

होना बताया था। अब गलत ट्वीट करने का आरोप लगाते हुए शहर के कोतवाली थाने में कांग्रेस के दिग्गज नेता दिग्विजय सिंह, उदित राज सहित चार नेताओं के खिलाफ एडवोकेट मधुसूदन व्यास ने एफआईआर दर्ज करवाई है। पुलिस ने मामला दर्ज कर जांच शुरू कर दी है।

कोतवाली थाना प्रभारी अरविंद राजपुरोहित ने बताया कि जालौर में सुराणा गांव के सरस्वती विद्या मंदिर स्कूल को आरएसएस की ओर से संचालित किए जाने का बताते हुए ट्वीट किए गए थे। इसके चलते जालोर निवासी एडवोकेट मधुसूदन व्यास ने परिवाद के जरिए एफआईआर दर्ज करवाई है। परिवाद में आरोप लगाया गया है कि कांग्रेस

सांसद दिग्विजय सिंह, उदित राज, कांग्रेस नेता संदीप सिंह, ब्लॉगर हंसराज मीणा और गौतम कश्यप ने एक जैसी शब्दावली का उपयोग करते हुए ट्वीट किए हैं। इन सभी ट्वीट में जालोर के सुराणा गांव के स्कूल को आरएसएस का बताकर संघ को जिम्मेदार ठहराने का प्रयास किया है। साथ ही संघ के प्रति लोगों के मन में वैमनस्य पैदा करने का प्रयास किया गया है। उन्होंने बताया कि इन लोगों के आरएसएस पूरे देश में किसी भी तरह से कोई विद्यालय संचालित नहीं करता है।

कलाकारों की उपस्थिति में हुआ ‘कला-मन’ का लोकार्पण



राज्यपाल कलराज मिश्र और भारतीय सांस्कृतिक संबंध परिषद् के अध्यक्ष डॉ. विनय सहस्त्रबुद्धे ने शनिवार को राजभवन में डॉ. राजेश कुमार व्यास की पुस्तक ‘कला-मन’ का लोकार्पण किया।

जयपुर, (का.सं.)। राज्यपाल कलराज मिश्र और भारतीय सांस्कृतिक संबंध परिषद् के अध्यक्ष डॉ. विनय सहस्त्रबुद्धे ने शनिवार को राजभवन में संस्कृतिकर्मी, कवि, कला आलोचक और राजभवन में संयुक्त निदेशक के पद पर कार्यरत डॉ. राजेश कुमार व्यास की पुस्तक ‘कला-मन’ का लोकार्पण किया।

राज्यपाल मिश्र ने लोकार्पण समारोह में कहा कि डॉ. राजेश कुमार व्यास कलाओं की गहराई में जाकर उनकी व्याख्या इस रोचक ढंग से करते हैं कि, लगता है हम शब्दों में कलाओं का आस्वाद कर रहे हैं। उन्होंने कहा कि संगीत, नृत्य, नाट्य आदि कलाओं पर

व्यास की अपनी मौलिक स्थापनाएं हैं और वह भारतीय कला दृष्टि के इस समय के विरल कला मर्मज्ञ हैं।

मिश्र ने कहा कि डॉ. राजेश कुमार व्यास भाषा के अपने सख्त और कलात्मक सौंदर्य में पढ़ने वालों को लुभाते हैं। उनके लिखे के जरिए संगीत, नृत्य, नाट्यय और चित्रकलाओं से हमारी और अधिक निकटता होती है। भारतीय सांस्कृतिक संबंध परिषद् के अध्यक्ष डॉ. विनय सहस्त्रबुद्धे ने व्यास को उनकी मौलिक कला पुस्तक के लिए बधाई देते हुए कहा कि कलाओं की प्रस्तुतियों के साथ उनकी व्याख्या भी महत्वपूर्ण होती है। इस दृष्टि से व्यास की पुस्तक महत्वपूर्ण

है। लेखक डॉ. राजेश कुमार व्यास ने कहा कि कलाकारों की उपस्थिति में कलाओं से जुड़ी पुस्तक का लोकार्पण सुखद है। उन्होंने कहा कि संगीत, नृत्य, नाट्यय, चित्रकला, छायांकन आदि कलाएं सदा ही मन को संपन्न करती रही हैं, इस संपन्नता के उजास से ही ‘कला-मन’ का सुजन हुआ है। इस अवसर पर राज्यपाल के प्रमुख सचिव सुबीर कुमार, प्रमुख विधेयाधिकारी गोविन्द राम जायसवाल एवं प्रदेश के प्रतिनिधि कलाकार उपस्थित थे।

खोया पाया

मैं गौरीशंकर शर्मा निवासी एफ-511, बालाजी टावर-2 विध्याधर नगर जयपुर मेरे सेविंग अकाउंट के साइन किये हुए कुछ चेक, आधार कार्ड, पेन कार्ड व दुकान के कुछ बिल विध्याधर नगर से राजपार्क के बीच कहीं गिर गए हैं, मिलने पर सूचित करें। 9772229111

पर्यावरण स्वीकृति सूचना
एतद द्वारा सूचित किया जाता है कि हमारी स्थाइट/केलरनगर (मिडनर मिनेल) खनन योजना (लॉट नंबर 6/2008 क्षेत्रफल 4.00 हेक्टेयर) जो निकट ग्राम विगावाल तहसील दूरु जिला जयपुर, राजस्थान में स्थित है। को राज्य पर्यावरण प्रभाव आकलन प्रक्रिकरण, जयपुर के पत्र क्रमांक F-1 (4) SEIA/ SEAC-RAJ/ SECT/ PROJECT/ CAT.82 (20932)/ 2021-22 द्वारा दिनांक 12 अगस्त 2022 की पर्यावरण स्वीकृति प्रदान की गई है। इसकी प्रितिपिे परख्यान प्रदूषण नियंत्रण मण्डल ने एवं राजस्थान प्रदूषण नियंत्रण मण्डल की वेबसाइट पर भी उपलब्ध है। भवदीय सुशील कुमार बिन्दा

नाम परिवर्तन

मैंने अपना नाम फरहान से बदलकर मोहम्मद फरहान रख लिया भविष्य में मुझे इसी नाम से जाना जाये, 3488 पूर्वीयान का टीबा मीठी कोठी का रास्ता, सूरजपोल बाजार, जयपुर।

मैं शम्भुदयाल योगी निवासी श्योसिंहपुरा, पो. सिरस, तह. निवाई (टोंक) हूँ। मेरे पुत्र ईश्वर योगी के स्कूल की समस्त मार्कशीट में गलती से ईश्वर योगी पुत्र शम्भू लाल योगी हैं जबकि अन्य सभी दस्तावेज में ईश्वर योगी पुत्र शम्भुदयाल योगी हैं। जो साथ एवं सत्य है। अतः भविष्य में इसी नाम से जाना जावें। शम्भुदयाल योगी निवासी श्योसिंहपुरा, पो. सिरस तह. निवाई (टोंक)

I Anil Kumar Runthala S/o Bajrang Lal Runthala residing at Ward No. 11, Birla School Ke Samane, Tehsil Chirawa, Pilani Jhunjhunu, Rajasthan-333031 Do hereby solemnly affirm and state that I have changed my name from Anil Runthala to Anil Kumar Runthala in future I will be known and called by my changed name.

संधू की विदेश जाने की अर्जी पर फैसला कल

जयपुर, (का.सं.)। एसीबी मामलों की विशेष अदालत क्रम-4 एकल पट्टा मामले में आरोपी पूर्व आईएएस और आरसीए के सलाहकार जीएस संधू के विदेश जाने की अनुमति को लेकर 22 अगस्त को फैसला देगी।

सुनवाई के दौरान राज्य सरकार की ओर से विशेष लोक अधियोजक ने अर्जी पर आपत्ति नहीं जताते हुए कहा कि संधू को पूर्व में भी विदेश जाने की अनुमति दी जा चुकी है। वहीं संधू ने अर्जी में कहा कि वह आरसीए का सलाहकार है और

आरसीए ने दुबई में होने वाले एशिया कप टूर्नामेंट में प्रार्थी सहित अन्य प्रतिनिधियों को भेजने का निर्णय लिया है। यह दल वहां स्थानीय स्टेडियम का निरीक्षण कर प्रदेश में क्रिकेट संबंधी आधारभूत ढांचे में निवेश करने वालों से मुलाकात करेगा। यह दल 26 अगस्त को रवाना होकर एक सितंबर को वापस आएगा। इसलिए उसे आरसीए दल के साथ दुबई जाने की मंजूरी दी जाए। कोर्ट ने अर्जी पर बहस सुनकर 22 को इस पर फैसला देना तय

किया है। गौरतलब है कि 2016 में एसीबी ने गणपति कंस्ट्रक्शन कंपनी को एकल पट्टा जारी करने में हुई धांधली को लेकर रामशरण सिंह की शिकायत पर कंपनी के प्रोपराइटर शैलेन्द्र गार्ग, यूडीएच के पूर्व सचिव जीएस संधू, जेडीए जोन-10 के तत्कालीन उपायुक्त ओंकारमल सैनी, निष्काम दिवाकर और गृह निर्माण सहकारी समिति के पदाधिकारियों अनिल अग्रवाल व विजय मेहता के खिलाफ मामला दर्ज किया था।

विधायक सहित अन्य से मांगा जवाब

जयपुर, (का.सं.)। राजस्थान हाईकोर्ट ने फुलेरा में पीएचईडी की जमीन पर विधायक निर्मल कुमावत की पत्नी के पेट्रोल पंप बनाने के मामले में निर्मल कुमावत और सीमा कुमावत सहित अन्य से जवाब मांगा है। हाईकोर्ट की खंडपीठ ने यह आदेश सीताराम कुमावत की याचिका पर दिए। अदालत ने करीब एक साल पहले भी मामले में अधिकारियों से जवाब मांगा था।

याचिका में कहा गया कि फुलेरा में पीएचईडी की जमीन पर विधायक निर्मल कुमावत ने अपने प्रभाव से अपनी पत्नी के नाम पेट्रोल पंप

सरकारी जमीन पर पेट्रोल पंप बनाने

आवंटित करवा कर निर्माण करवा लिया। जबकि राज्यस् रिकॉर्ड में जमीन विभाग के नाम दर्ज है। पटवारी की ओर से 15 सितंबर 2020 को जारी नक्शे से स्पष्ट है कि वर्ष 1965 में तीन बीघा 17 बिसवा जमीन जलधारा के नाम से आवंटित की गई थी। वहीं विधायक ने अधिकारियों से मिलीभगत कर विभाग की जमीन पर अपनी पत्नी के नाम से पेट्रोल पंप आवंटित करवा लिया।

गोविंददेवजी मंदिर में नंदोत्सव की उछाल लूटने श्रद्धालु उमड़े



श्रीकृष्ण जन्माष्टमी के बाद शनिवार को शहर के आराध्य देव गोविंद देवजी मंदिर में उल्लास से नंदोत्सव मनाया गया।

जयपुर, (का.सं.)। श्रीकृष्ण जन्माष्टमी के बाद शनिवार को छोटी काशी के अधिकतर कृष्ण मंदिरों में उल्लास से नंदोत्सव मनाया गया। शहर के आराध्य देव गोविंददेवजी मंदिर में दो साल बाद हुए नंदोत्सव में श्रद्धालु उमड़ पड़े।

पौले रंग की अत्यंत मनोरम पोशाक धारण किए ठाकुरजी का फूलों से आकर्षक शृंगार किया गया। सोने के विशेष अलंकार धारण कराए गए। सुबह धूप झांकी खुलने पर ठाकुर जी का मंदिर महंत अंजन कुमार गोस्वामी और प्रबंधक मानस गोस्वामी ने अधिवास

पूजन किया। विशेष भोग की झांकी की आकर्षण का केन्द्र रही। करीब एक सौ से अधिक व्यंजनों के थाल ठाकुर जी के समक्ष सजे थे। श्रृंगार झांकी में आरती के बाद दिल एवं यवदान पूजन किया गया। इस दौरान मंत्रोच्चार गूंजते रहे। इसके बाद श्रद्धालुओं का ईंतजार खत्म हुआ और नंदोत्सव शुरू हुआ। दर्शनार्थियों से खचाखच भरे जगमोहन में नंद के आनंद भग्यो जय कन्हैया लाल की... यशोदा मैया दे दो बच्चाई...जैसे प्रचलित बच्चाईगान के साथ श्रद्धालुओं ने नंदोत्सव का आनंद लिया। भजनों की

स्वर लहरियों के बीच श्रद्धालुओं पर कपड़े, फल, टॉफी की जमकर उछाल की गई। जिसके हिस्से जो आया उसे अपना सौभाग्य समझा। लोगों ने भी सिकके, खिलौने, टॉफी, बिस्कुट सहित अन्य सामान की उछाल की। इस मौके पर ठाकुर श्री गौर गोविंद के विग्रह को चांदी के झूले में विराजमान कराया गया। पुरानी बस्ती स्थित गोपीनाथजी, चौड़ा रास्ता के राधा दामोदरजी, धोलाई के इस्कॉन मंदिर, जगतपुरा के कृष्ण बलराम मंदिर सहित कई अन्य मंदिरों में बड़े स्तर पर उत्सव हुए। नायला

स्थित बाबा शुकदेव दास निम्बाक संत आश्रम में शनिवार को नंदोत्सव मनाया गया।

ठाकुर श्री राधा बूज बिहारीजी के मंदिर में महंत सर्वेश्वर शरण दास महाराज के सानिध्य में राधा बूज चंद्र बिहारी संकीर्तन मंडल की ओर से संकीर्तन और बच्चाई गान हुआ। आश्रम परिसर को विभिन्न पुष्प और बंदनवारों से आकर्षक ढंग से सजाया गया। फल, मिठाई, खिलौने, वस्त्र की उछाल लुटाई गई। लड्डू गोपाल की मनमोहक छवि देखने लायक रही।

बैंककर्मों को सजा

जयपुर, (का.सं.)। सीबीआई मामलों की विशेष अदालत क्रम-2 ने सरकारी और व्यक्तिगत खातों से बिना अनुमति राशि निकालकर धन का दुरुपयोग करने वाले एसबीबीजे बैंक के बैंक कर्मी जय महेश अवस्थी को तीन मामलों में दो-दो साल की सजा सुनाई है। इसके साथ ही अदालत ने अभियुक्त पर कुल दो लाख चालीस हजार रुपए का जुर्माना भी लगाया है।

राजस्थान आवासन मण्डल, वृत्त-प्रधान, प्रताप नगर, जयपुर
आवासन-6746 दिनांक-12.08.2022
जाहिर आम सूचना राजस्थान आवासन मण्डल की आवास गण योजना में आवास संख्या 265/292 (EWS), (एरिया 47.625 मीट्रोट) का आबेन श्रीमती मनोपा कुमारी श्री सुनेश सिंह की शिका जामक आबेन पत्र 7138 दिनांक 12-11-2020 के द्वारा जारी किया गया। इनके पत्र में उन आवासपरके के चर्चिजन प्रपन दिनांक 18.09.2013 को उन चर्चिकारक डीप्लोरा, जयपुर में चर्चिकार करवाये गये। श्रीमती मनोपा द्वारा उन आवास को श्री रमेश चन्द पुत्र सच. श्री मोहन लाल को किरान पत्र इनके पत्र में किरान पत्र दिनांक 19.09.2013 को उन चर्चिकारक डीप्लोरा, जयपुर में चर्चिकार करवाया गया। श्री रमेश चन्द की पुत्रु दिनांक 01.01.2022 को श्री जयों के किरान इनके पुत्र श्री चर्चिकारक पुत्र सच. श्री रमेश चन्द द्वारा उन आवास को सच के नाम हस्तान्तरण करते हुए आबेन किया गया है। अतः उन आवास का हस्तान्तरण प्रपन किराने किरानेपारकर को चर्चिकार जयों से ले आबेनकरान करके के किरानपत्र में 7 दिवस में अपनी अपनी प्रपन कर उन्हें अन्यत्र वह मानते हुए की मण्डल प्रपन में नाम दर्ज करने में किसी को कोई जवाबी नहीं है श्री रमेश चन्द पुत्र सच. श्री रमेश चन्द का नाम मण्डल प्रपन में दर्ज कर दिए जयों। सचिवत प्रपनकर, पुत्र-रमेश, राज. आता. मण्डल, जयपुर

नम्बर मिलाइए 9587884433
सिर्फ एक फोन कॉल पर विज्ञापन घर बैठे बुक करायें।